



## Проект: Зајакнување на административните капацитети за имплементација на законската рамка за стечај и ликвидација на трговските друштва

Четврта тркалезна маса

„Сметководствени аспекти на ликвидација и бришење по службена должност – проблеми во практика,,

На 25. април 2017 година, во рамките на Проектот „Зајакнување на административните капацитети за имплементација на законската рамка за стечај и ликвидација на трговските друштва“, одржана е четврта тркалезна маса на тема: „ Сметководствени аспекти на ликвидација и бришење по службена должност – проблеми во практика,,.

Претставници на Министерството за економија, Министерството за финансии, Управата за јавни приходи, Централниот регистар, Институтот за сметководители и овластени сметководители, расправаа за начинот на спроведување на обврската на ликвидаторот при составување на почетниот биланс за отворање постапка за ликвидација, тековните и завршниот извештај, потоа за (не) доставувањето на ревизорските извештаи до Централниот регистар по утврдени отстапувања од страна на УЈП, како и за водењето на трговските книги, годишните сметки и финансиските извештаи во случај на бришење на субјектите по службена должност. Согледана е и потребата од попрецизно регулирање во однос на трговските книги, годишните сметки и финансиските извештаи на субјектите кои се бришат по службена должност за периодот по објавата на Централниот регистар на РМ до моментот на бришење од Трговскиот регистар.



Додека законските одредби што ја регулираат ликвидацијата содржат подетални обврски за ликвидаторот за водењето на сметководствената евиденција, составувањето и поднесувањето на почетен и завршен биланс, тоа не е случај и со друштвата кои се избришани по службена должност. Во Управата за јавни приходи тек се проверки за (не)активност во период 2012-2014 година на околу осум илјади субјекти и за дел од нив ќе биде предложено отворање на стечај а дел ќе бидат избришани од единствениот Трговски регистар субјектите за утврдена деловна неактивност согласно членот 477-а.

Во дискусијата за отворањето на постапката за ликвидација, посочено е дека не мора дополнително да се условува ниту да се поврзува со наплатата на даноците, со оглед на законските можности за контрола врз деловното работење од страна на надлежните даночни органи. Далекусежно гледано, тоа ликвидацијата ја носи во друга насока – доколку, на пример, биде прекината и се покрене стечајна постапка, наплатените средствата можат да бидат предмет на побивање, па да треба да се вратат во стечајната маса, за да се овозможи рамномерно и рамноправно намирување на сите доверители.

Проектот „Зајакнување на административните капацитети за имплементација на законската рамка за стечај и ликвидација на трговските друштва“ се реализира со средства од Инструментот за претпристапна помош (ИПА) на Европската унија и е имплементиран од страна на конзорциум предводен од Pohl Consulting & Associates, во партнерство со Ernst&Young.

Скопје, 25.04.2017